



SUTTON PARK SCHOOL
39 Vine Street, Mangere East, Auckland 2024
phone (09) 276 4560 Facsimile: (09) 276 4529

Principal: Fa'atili Iosua Esera

'Aho 20 'Epeleli 2020

Mālō ho'o mou lelei,

'Oku 'oatu 'eku fakamālō ki he tokotaha kotoa pē na'a mou tokoni ki hono tauhi mo fakasi'isi'i 'a e mafola 'a e Covid-19. 'Oku fakafiefia foki koe tokosi'i 'a e kakai mei hotau kominiutí na'e uesia 'e he vailasi fakatu'utamaki ni. Koia 'oku tau fiefia 'aupito 'i he 'etau kei hao mei he Covid-19. 'Ofa pē ke a'u atu 'etau lotu kia kinautolu na'e mole honau 'ofa'anga 'o 'ikai ngata pe 'i Nu'usila ni, ka ko mamani kātoa. 'Oku ou faka'amu ke kei hokohoko atu pē ho'o mou tokanga 'i he taimi ko 'eni 'oku tau fononga atu ki he levolo 3 pea mo hono fakangalokuloku atu 'a e ngaahi fakataputapui.

'Oku 'iai 'a e ngaahi liliu mahu'inga kuo fakapaasi 'e he Poate Talasiti 'oku fiema'u ke mou 'ilo ki ai 'i he taimi ko 'eni 'oku tau teuteu atu ki he fokotu'u 'a e akó. Koe 'apiako Sātoni Paaká 'e kei hokohoko atu pē 'ae fakataputapui tukukehe 'a e kau faiako moe fānauako, 'oku ngofua ke nau hū ki loto 'apiako. 'Oku 'iai 'a e tu'utu'uni pau ki ha taha 'e hū ki loto 'apiako 'o Satoni Paaka, pea koe keiti 'e loka mei he 9 pongipongi ki he 2.30 efiafi. Koe ngaahi liliu ko 'eni 'e ma'u atu pē ia 'i he uepisaiti 'a e 'apiako pea 'oku ou kole atu ki he ngaahi mātu'a moe kau tauhi fānau ke mou toutou lau 'a e ngaahi tu'utu'u ni ko 'eni ke mahino kiate kimoutolu kimu'a 'oku te'eki fokotu'u 'a e akó.

'Oku fu'u mahu'inga 'aupito 'a e malu moe hao 'etau fānau, kau faiako moe kau ngāue 'o e 'apiako, pea moe kominiutí foki. Ko ho'o tokoni 'e fu'u mahu'inga 'aupito ke fakahoko lelei ai 'a e ngaahi liliu ko 'eni, pea 'e toe vakai'i 'a e ngaahi liliu ko 'eni 'i he faka'osinga 'o e teemí. Ka 'okapau 'e ma'u 'e ha taha 'o e fānau ako pē koe kau ngāue 'o e 'apiako 'a e vailasi koloná kuo pau ke tāpuni 'a e 'apiako 'o toe lōloa atu.

Ko e ma'u ako 'a e fanau 'i he levolo 3 'oku makatu'unga pē ia 'i he loto ki ai 'a e matu'a. 'Okapau 'oku ke ongo'i 'oku malu ange pē ho'o fānau 'i he nofo 'i 'apí, pea 'e 'iai ha taha ke ne tokanga'i kinautolu, pea 'e lelei 'aupito ke nau nofo pe 'i 'api. Ko kimoutolu 'oku tokolahi 'a e fānau, 'e malava pē ke 'omai

ha fānau ki he ako pea tuku ha fānau 'i 'api. 'E kei hokohoko atu pē 'e he kau faiako hono tuku atu 'a e ngaahi ngāue fakaako 'i he on-line pea mo ha ngaahi ngāue ma'ae fānau 'oku nau nofo 'i 'api. Ka 'i he lolotonga ni, ko 'api pē 'a e feitu'u malu taha ki ho'o fānau. 'Oku mau feinga ke fai ha ngaahi liliu 'o fakataumu'a p ki he malu mo hao 'etau fānau moe kau ngāue 'o e 'apiako. Ka neongo ia, 'e 'ikai lava 'a e Poate Talāsiti 'o e 'apiakó ke ne fakapapau'i atu 'e malu ho'o ki'i tamasi'i pē ta'ahine mei he vailasi 'o e Covid-19 'i he 'ene ha'u kihe akó.

Ko e kau faiako 'oku 'iai honau ngaahi fokoutua tauhi pea 'e 'ikai te nau malu 'i he ha'u ki he akó, pē ko ha taha na'a ne feohi mo ha tokotaha na'a ne ma'u 'a e vailasi Covid-19, pē ko ha tokotaha 'oku ne tauhi ha toulekeleka, 'e 'ikai ke fiema'u ke nau ha'u ki he akó. Koe ngaahi mātu'a 'a e fānau 'oku 'i he ngaahi kalasi ko 'eni 'e toki fetu'utaki atu pē ke mou 'ilo kiai.

Ko e fakataputapui foki ko 'eni koe faingamālie lelei taha 'eni ke ke feohi vāofi ai mo ho'o fānau. 'Oku lelei 'a e fa'a pōtalanoa 'o vahevahe 'a e ngaahi tukufakaholo 'o e fāmili, ako ke tā ha me'alea, vahevahe 'a e ngaahi talanoa fakatonga motu'a, ako ki he feime'atokoni hangē koe fei'umu. 'Oku lahi 'a e ngaahi faingamālie ke lau ha ngaahi talanoa, lau 'a e Tohitapu, lava ke fai ha lotu, lea fakamālō, fa'u ha maau pē hiva, faitohi pē tohi ha'o kaati talamonū ki ha taha na'e puke. Ko e toe faingamālie lahi 'eni ke ako ai 'a e fānau meiate koe. Ko e ngaahi me'a kotoa ko iá, 'e tauhi ia 'e he fānau ko 'enau mata'ikoloa ki he kaha'u. 'Oku toe mahu'inga foki ke 'oua na'a ke ongo'i mafasia mo ho'o fānau 'i he ngaahi ngāue fakaako 'oku tuku atu 'i he online pē ko e ngāue 'oku 'oatu 'e he faiako fakakalasi.

Koe kau taki 'o e ngaahi timi 'oku nau lolotonga ngāue ki hono peki mo teuteu'i 'a e ngaahi me'a ngāue fakakomipiuta pea 'e maau ia 'i he uike ni 'o teuteu ke kulia'i atu kihe ngaahi fāmili pea 'oku fakafuofua 'e a'u atu ki 'api na 'i he Tu'apulelulu 'oe uike ni pē. Ko e 'uluaki faingamālié 'e 'oatu ia ma'ae fānau 'oku nau 'i he kalasi 5 ki he 8. Ka neongo foki 'a e fokotu'u 'a e ako 'i he 'aho 29 'o 'Epelelí, kā 'oku kei mahu'inga pē ke ngāue'aki 'e he fānau 'a e ngaahi naunau fakakomipiuta ko 'eni 'i 'api. 'Okapau 'e 'oatu ha naunau fakakomipiuta 'e ua ki ho familí, kātaki 'o tokanga'i lelei 'eni he 'e 'ikai lava 'e he 'apiakó ke fakatau hano fetongi. Koia ai, kātaki 'o tokanga'i lelei 'a e ngaahi naunau ko 'ení.

Kapau 'oku ke toe fiema'u ha tokoni makehe pea ke fetu'utaki mai kiate au 'i he tu'asila principal@suttonpark.school.nz pē tuku mai ha fekau 'i he telefoni 021-250-6684. Koe ngaahi taimi faingata'a 'eni pea 'e ki'i fuoloa pea tau toki foki ki he taimi ne tau anga maheni ki aí. Fakatauange pē ki he

'Otua Māfimafi ke hifo ha ngaahi tāpuaki ki homou ngaahi loto fale takitaha,
kae 'oua leva kuo tau toe fakatahataha mai koe famili pe 'e taha.

Faka'apa'apa atu,

Fa'atili Iosua Esera
Tumuaki/Pulea'oga/Puleako/Principal
Master of Education [Merit]